

الأصول الثلاثة وأدلتها

تأليف

الشيخ محمد بن سليمان التميمي

ترجمه إلى اليوربا

شرف الدين باديبو راجي

**Awon ipile meta ʻsin islam**

ati awon ʻeri won

Lati owo

Shaikh Muhammad Ibn sulaiman At-Tameemi

- Ki Qlohun O ke ʻ-

Eni ti o tumo ri si ede Yoruba ni:

Sharafuddeen Gbadebo Raji

بِسْمِ اللّٰهِ الرَّحْمٰنِ الرَّحِیْمِ

Mo bẹrẹ ni orukọ Ọlọhun Ọba Alaanutulọ Aladipele-ẹsan-rere

### [IPILE ALAKOKO: MIMO ỌLỌHUN ỌBA]

Mọ daju “Ọlọhun ki O kẹ ọ” pe ọranyan l’o jẹ lori wa pe ki a kọ nipa awon ohun ayewo merin kan:-

Alakokọ ni imọ; Oun ni pe ki a mọ Ọlọhun, ki a si mọ anabi Rẹ, ki a si mọ nipa ẹsin Islam pelu awon eri rẹ.

Ẹlẹkẹji ni ki a maa fi imọ naa sise.

Ẹlẹkẹta ni ipepe lo sidi rẹ.

Ẹlẹkẹrin ni sise suuru lori inira ti n bẹ ninu rẹ.

Eri eleyii ni ọrọ Ọlọhun t’O ga t’o ni:

﴿ والعصر . إن الإنسان لفي خسر . إلا الذين آمنوا وعملوا الصالحات وتواصوا بالحق وتواصوا بالصبر ﴾.

« Mo fi igba bura\* Dajudaju awon eniyan n bẹ ninu ofo\* Afi awon ti won ni igbagbo-ododo, ti won si n se daadaa, ti won si n gba ara won niyanju lati maa so otito, ti won si n gba ara won niyanju lati maa se suuru ».

Imam Shaafi’i “ki Ọlọhun t’O ga O kẹ ẹ” so pe: « Iba se pe Ọlọhun kò so awijare kankan kalẹ le awon ẹda Rẹ lori yatọ si Suura yii nikan ni, dajudaju ko ba to won ».

Imam Bukhari naa “ki Ọlọhun t’O ga O kẹ ẹ” so pe: Akole ẹko kan -pe:- Ọranyan ni ki imọ o siwaju ọrọ ati ise. Eri eleyii ni ọrọ Ọlọhun t’O ga t’o ni:

﴿ فاعلم أنه لا إله إلا الله واستغفر لذنبك ﴾. [سورة محمد، آية:

.(۱۹)]

« Nitori naa mọ daju pe kò si ọba kan ti o to lati fi ododo josin fun yatọ si Ọlọhun, ki si maa toro aforijin ese rẹ ... » . [Qur’aan, Suuratu Muhammad: 19]. Imọ l’O fi bẹrẹ siwaju ọrọ ati ise.

### [Awon nnkan meta ti o je ọranyan pe ki a kọ nipa won]

Mọ daju “Ọlọhun ki O kẹ ọ” pe ọranyan l’o jẹ lori gbogbo Musulumi-kunrin ati Musulumi-binrin pe ki won o kọ nipa awon nnkan meta wonyi, ki won o si maa fi won sise:

**Akokọ** ni pe Ọlọhun Ọba da wa, O si ro wa loro, ati pe kò fi wa silẹ lasan, sugbon kaka beẹ nse l’O ran ojise kan si wa, enikeni t’o ba tele ojise yii yoo wo Al-Janna -ogba idera-, eniyowu t’o ba si kọ tie yoo wo ina. Eri eleyii ni ọrọ Ọlọhun t’O ga t’o so pe:

﴿ إنا أرسلنا إليكم رسولا شاهداً عليكم كما أرسلنا إلى فرعون رسولاً . فعصى فرعون الرسول فأخذناه أخذاً

وبيلاً ﴾. [سورة المزمل، (۱۵، ۱۶)].

« Dajudaju Awa ti ran ojise kan si yin ti o je olujeri le yin lori, gege bi A ti se ran ojise kan si Firiuna. Sugbon Firiuna ko ti ojise naa, nitori naa A fi iya je ẹ ni iya ti o le ».

[Qur’aan, Muzzamil, 15,16].

**Ẹkẹji** ni pe Ọlọhun Ọba kò ni I yonu si pe ki enikan o fi nnkan kan se orogun fun Un ninu ijosin rara, yala -nnkan naa je- malaika kan ti O se l’eni t’o sunmọ Oun ni o, tabi anabi kan ti O ran nise; eri eleyii ni ọrọ Ọlọhun t’O ga t’o so pe:

﴿ وأن المساجد لله فلا تدعوا مع الله أحداً ﴾. [سورة الجن، (۱۸)].

« Dajudaju ti Ọlọhun ni awọn Masalasi “aye ikirun” i se, nitori naa ẹ kò gbọdọ pe ẹnikan kan pẹlu Ọlọhun Ọba ». [Qur’aan: Al’jinn: 18].

**Ẹkẹta** ni pe kò tọ rara fun ẹni t’o n tele ti ojise yii, ti o si n se Ọlọhun laaso pe ki o mu ẹnikan ti o tako ti Ọlọhun ati ti ojise Rẹ ni ọrẹ matimati, koda ki oluwaare o je mọlẹbi ti o sunmọ eniyan ju; ẹri eleyii ni ọrọ Ọlọhun t’O ga t’o sọ pe:

﴿ لا تجد قوما يؤمنون بالله واليوم الآخر يوادون من حاد الله ورسوله ولو كانوا آباءهم أو أبناءهم أو إخوانهم أو عشيرتهم، أولئك كتب في قلوبهم الإيمان وأيدهم بروح منه، ويدخلهم جنات تجري من تحتها الأنهار خالدين فيها، رضي الله عنهم ورضوا عنه، أولئك حزب الله، ألا إن حزب الله هم المفلحون ﴾. [سورة المجادلة، (٢٢)].

« Iwọ kò ni i ri awọn eniyan kan ti wọn gba Ọlọhun ati oṣọ ikeyin gbọ ti wọn yoo maa nifẹ si awọn ti wọn tako Ọlọhun ati ojise Rẹ, koda k’o se pe awọn obi wọn ni wọn i se, tabi awọn ọmọ wọn, tabi awọn ọmọ-iya wọn, tabi awọn ibatan wọn, awọn wọnyi ni Ọlọhun ti fi igbagbọ-ododo rinlẹ sinu ọkan wọn, O si fi ẹmi kan lati ọdọ Rẹ ran wọn lẹwọ, yoo mu wọn wọ ọgba-idẹra eyi ti awọn odo n san labẹ rẹ, ibẹ ni wọn yoo maa bẹ laelae, Ọlọhun yonu si wọn, awọn naa si yonu si I, awọn wọnyi ni iṣọ Ọlọhun, tẹti ki o gbọ, dajudaju iṣọ Ọlọhun ni yoo jere » . [Qur’aan, Mujaadalah, 22].

Mọ daju “Ọlọhun ki O fi ọ mọna lọ sibi titẹle tiẸ” pe ẹsin Islam ti i se ẹsin ti o tona geerege, eyi ti i se ẹsin Anabi Ibrahim ni ki o maa sin Ọlọhun nikan soso pẹlu sise afomọ ijosin naa fun Un, eleyii ni Ọlọhun fi pa gbogbo awọn eniyan lasẹ, ati pe oun gan-an ni ohun ti O titori rẹ da wọn, gẹgẹ bi Ọba-giga Naa ti sọ pe:

﴿ وما خلقت الجن والإنس إلا ليعبدون ﴾. [سورة الذاريات، (٥٦)].

« N kò sẹda awọn alujannu ati awọn eniyan aṣi nitori ki wọn o le baa maa jọsin fun Mi ». [Qur’aan, Adzaariyaat, 56].

Itumọ: « Ki wọn o le baa maa jọsin fun Mi » ni pe ki wọn o se Mi ni ọkan soso.

Eyi t’o tobi ju ninu ohun ti Ọlọhun fi pa ni lasẹ ni TAWHEED, eyi ti i se sise 4Ọlọhun ni ọkan soso ninu gbogbo ijọsin.

Bẹ ni eyi t’o tobi ju ninu ohun ti O kọ fun ni lati se ni SHIR’K -ẹbọ-, eyi ti i se pipe ẹlomiran pẹlu Rẹ. Ẹri rẹ ni ọrọ Ọlọhun t’O ga t’o sọ pe:

﴿ واعبدوا الله ولا تشركوا به شيئاً ﴾. [سورة النساء (٣٦)].

« Ẹ maa jọsin fun Ọlọhun, ẹ kò si gbọdọ fi nnkan kan se orogun fun Un » . [Qur’aan, Al-Nisaa’i 36].

Ti wọn ba bi ọ leere pe: Ki ni awọn ipilẹ mọta ti o se pe ọranyan l’o jẹ lori eniyan lati mọ wọn?

F’esi pe: Ki ẹru o mọ Oluwa rẹ, ati ẹsin rẹ -Islam-, ati anabi rẹ Muhammad “ki ikẹ ati ọla Ọlọhun o maa ba a”.

Ti wọn ba bi ọ leere pe: Ta ni Oluwa rẹ?; dahun pe: Ọlọhun Ọba -Allahu- ni Oluwa mi, Ẹni ti N toju mi ati gbogbo awọn ẹda lapapọ pẹlu idẹra Rẹ, Oun si ni mo n jọsin fun, n kò ni ẹlomiran ti mo n jọsin fun yatọ si I. Ẹri eleyii ni ọrọ Ọlọhun t’O ga t’o ni:

﴿ الحمد لله رب العالمين ﴾. [سورة الفاتحة (٢)].

« Gbogbo ẹyin ti Ọlọhun ni i se, Oluwa “Olutoju” gbogbo ẹda ». [Qur’aan, Al-Fatihah: 2]. Gbogbo ohun ti o yatọ si Ọlọhun, ẹda Ọlọhun ni wọn i se, bẹ ni ọkan ninu awọn ẹda Ọlọhun naa ni mi.

Ti wọn ba wa bi ọ leere pe: Ki ni ohun ti o fi mọ Oluwa rẹ?; sọ pe: -Mo mọ Ọn-pẹlu awọn ami Rẹ, ati awọn ẹda Rẹ, ati pe ninu awọn ami Rẹ wọnyi ni: Ọsan, ati oru, oorun, ati osupa, bẹ ni ninu awọn ẹda Rẹ ni: Awọn sanma mejeeje, ati awọn ile

mejeeje, ati awon ti won n be ninu won, ati awon ti won n be ni aarin mejeeji, eri eleyii ni oro Olohun t'O ga t'o so pe:

﴿ومن آياته الليل والنهار والشمس والقمر لا تسجدوا للشمس ولا للقمر واسجدوا لله الذي خلقهن إن كنتم إياه تعبدون﴾. [سورة فصلت (٣٧)].

« Ati pe ninu awon ami Re ni oru ati osan, oorun ati osupa wa, e ko gbodo fi ori kanle fun oorun tabi osupa rara, Olohun ti O da won ni ki e maa fi ori kanle fun, b'o ba je pe Oun nikan ni e n sin ». [Qur'aan, Al-Fusilat: 37].

Bakan naa oro Olohun t'O ga t'o so pe:

﴿إن ربكم الله الذي خلق السماوات والأرض في ستة أيام ثم استوى على العرش يغشي الليل النهار يطلبه حثيثا والشمس والقمر والنجوم مسخرات بأمره ألا له الخلق والأمر تبارك الله رب العالمين﴾. [سورة الأعراف (٥٤)].

« Dajudaju Oluwa yin ni Olohun ti O da awon sanma ati ile laarin ojo mefa, leyin naa O wa se dogba lori aga ola Re "Al-Arsh", O N fi oru bo osan mole, o si n tele e laiduro, o si te oorun ati osupa ati awon irawo lori ba pelu ase Re, teti ki o gbo, Oun l'O ni dida eda ati ase, ibukun ni fun Olohun Oluwa gbogbo eda ». [Qur'aan, Al-A'araaf: 54].

[ الرب ] **Ar-Rab** ni: Eni-ajosin-fun. Eri eleyii ni oro Olohun t'O ga t'o so pe:

﴿يا أيها الناس اعبدوا ربكم الذي خلقكم والذين من قبلكم لعلكم تتقون. الذي جعل لكم الأرض فراشا والسماء بناء وأنزل من السماء ماء فأخرج به من الثمرات رزقا لكم فلا تجعلوا لله أندادا وأنتم تعلمون﴾. [سورة البقرة. (٢٢،٢٣)].

« Eyin eniyan e maa sin Oluwa yin ti O da yin ati awon ti won siwaju yin, ki e le baa je eni ti yoo maa paya Re. Eni ti O se ile fun yin ni ite, ti O si se sanma fun yin ni aja, O n ro ojo fun yin lati sanma, O si n fi omi naa mu awon irugbin jade, -O se e- ni ipese fun yin, nitori naa e ko gbodo wa awon orogun fun Olohun, nigba 5ti eyin naa mo -pe ko ni orogun kankan- ». [Qur'aan, Baqarah: 22, 23].

Ibn Khatheer "ki Olohun t'O ga O ke e" so pe: « Eleda awon nnkan wonyi l'O leto si ijosin ».

Awon orisirisi ijosin ti Olohun fi pa ni lasa gega bi **Islam** -igbafa fun Olohun-, ati **Iimaan** -igbagbo-ododo-, ati **Ih'saan** -daadaa sise-; bakan naa **sise adua**, ati **iberu Olohun**, ati **irankan oore Re**, ati **gbigbakele E**, ati **sise ojokoro idera Re**, ati **iberu iya Re**, ati **iteriba fun Un**, ati **ipaya Re**, ati **iseripada si odo Re** -ironupiwada-, ati **titoro iranlowo**, ati **wiwa isadi**, ati **kike gbajare lo si odo Re**, ati **iduran**, ati **ileri**, ati beje beje lo ninu awon orisirisi ijosin ti Olohun fi pa ni lasa, ti Olohun ni gbogbo won i se. Eri eleyii ni oro Olohun t'O ga t'o so pe:

﴿وأن المساجد لله فلا تدعوا مع الله أحدا﴾. [سورة الجن، (١٨)].

« Dajudaju ti Olohun ni awon Masalasi "aye ikirun" i se, nitori naa e ko gbodo maa pe enikan kan pelu Olohun ». [Qur'aan, Al'Jinn: 18]. Tori naa enikeni t'o ba seri nnkan kan ninu awon ijosin wonyi si odo elomiran yato si Olohun, onitoun di osebo alaigbagbo. Eri eleyii ni oro Olohun ti O ga t'o so pe:

﴿ومن يدع مع الله إلها آخر لا برهان له به فإنما حسابه عند ربه إنه لا يفلح الكافرون﴾. [سورة المؤمنون، (١١٧)].

« Enikeni ti o ba n pe olohun miiran pelu Olohun Oba, ko si awijare kan ti o le ri mu wa nipa re, tori naa odo Oluwa re ni isiro re wa, dajudaju awon alaigbagbo ko ni i sori-ire ». [Qur'aan, Al-Mu'minuna: 117].

O tun wa ninu egbawa-oro -lati odo Anabi- pe:

« الدعاء مخ العبادة ».

« Adua ni paapaa ijōsin ». Ẹri eleyii n bẹ ninu ọrọ Ọlọhun t'O ga t'o sọ pe:

﴿ وقال ربكم ادعوني أستجب لكم إن الذين يستكبرون عن عبادتي سيدخلون جهنم داخرين ﴾. [سورة غافر، (٦٠)].

« Ati pe Oluwa yin sọ pe: Ẹ maa pe Mi, N O maa da yin lohun, dajudaju awon ti won n se igberaga sẹri kuro nibi ijōsin fun Mi, laipe won yoo wo ina Jahannama ni ẹni yepere ». [Qur'aan, Al'Gaafir: 60].

Ẹri iberu Ọlọhun ni ọrọ Ọlọhun t'O ga t'o sọ pe:

﴿ فلا تخافوهم وخالفون إن كنتم مؤمنين ﴾. [سورة آل عمران (١٧٥)].

« Tori naa ẹ ma se beru won rara, Emi ni ki ẹ maa beru, ti ẹ ba je olugbagbo-ododo ». [Qur'aan, Al-Imraan: 175].

Ẹri irankan -oore Ọlọhun- ni ọrọ Ọlọhun t'O ga t'o sọ pe:

﴿ فمن كان يرجو لقاء ربه فليعمل عملاً صالحاً ولا يشرك بعبادة ربه أحداً ﴾. [سورة الكهف، (١١٠)].

« Nitori naa ẹnikeni ti ba n rankan atipade Oluwa re, ki o maa se ise rere, ki o si ma se fi ẹnikan se orogun pelu Oluwa re ninu ijōsin ». [Qur'aan, Al-kah'f: 110].

Ẹri gbigbẹkele Ọlọhun Ọba ni ọrọ Ọlọhun t'O ga t'o sọ pe:

﴿ وعلى الله فتوكلوا إن كنتم مؤمنين ﴾. [سورة المائدة، (٢٣)].

« Ọlọhun nikan ni ki ẹ gbẹkele, ti ẹ ba je olugbagbo-ododo ». [Qur'aan, Al-Maa'idah: 23].

Ati ọrọ Re t'o ni:

﴿ ومن يتوكل على الله فهو حسبه ﴾. [سورة الطلاق، (٣)].

« Ati pe ẹnikeni t'o ba gbẹkele Ọlọhun, Oun yoo to o ... ». [Qur'aan, Al-Talaaq: 3].

Ẹri lori sise ojokoro ike Ọlọhun, ati ti iberu iya Re, ati ti 6iteriba fun Un ni ọrọ Ọlọhun t'O ga t'o sọ pe:

﴿ إنهم كانوا يسارعون في الخيرات ويدعوننا رغباً ورهباً وكانوا لنا خاشعين ﴾. [سورة الأنبياء، (٩٠)].

« Dajudaju won a maa yara si awon rere -ni sise-, ti won n si maa pe Wa, ni ti sise ojokoro ati iberu, won si je oluteriba fun Wa ». [Qur'aan, Al-Anbiyaa'i: 90].

Ẹri lori ipaya Ọlọhun Ọba ni ọrọ Ọlọhun t'o sọ pe:

﴿ فلا تخشوهم واحشوني ﴾. [سورة البقرة، (١٥٠)].

« Nitori naa ẹ ma se paya won, Emi ni ki ẹ maa paya ». [Qur'aan, Al-Baqarah: 150].

Ẹri iseri-pada si ọdọ Ọlọhun ni ọrọ Ọlọhun t'O ga t'o sọ pe:

﴿ وأنبئوا إلى ربكم وأسلموا له ﴾. [سورة الزمر، (٥٤)].

« Ẹ sẹri pada si ọdọ Oluwa yin, ki ẹ si gbafa fun Un ». [Qur'aan, Al'Zumar: 54].

Ẹri nipa wiwa iranlowo lodọ Ọlọhun ni ọrọ Ọlọhun t'O ga t'o sọ pe:

﴿ إياك نعبد وإياك نستعين ﴾. [سورة الفاتحة، (٥)].

« Iwo nikan ni a o maa sin, ọdọ Re nikan ni a o si ti maa wa iranlowo ». [Qur'aan, Al'Fatihah: 5].

Bakan naa o wa ninu ẹgbawa-oro -lati ọdọ Anabi- pe:

« إذا استعنت فاستعن بالله ».

« Nigba ti o ba n wa iranlowo, wa iranlowo ni ọdọ Ọlọhun ».

Ẹri nipa sisadi Ọlọhun ni ọrọ Ọlọhun t'O ga t'o sọ pe:

﴿ قل أعوذ برب الناس. ملك الناس ﴾. [سورة الناس (١،٢)].

« Sọ pe: Mo sadi Oluwa awọn eniyan. Oba awọn eniyan ». [Qur'aan, An'Naas: 1,2].

Èri lori kike gbajare lọ si ọdọ Ọlọhun ni ọrọ Ọlọhun t'O ga t'o sọ pe:

﴿ إذ تستغيثون ربكم فاستجاب لكم ﴾. [سورة الأنفال، (٩)].

« Nigba ti ẹ ke gbajare lọ si ọdọ Oluwa yin, O si da yin lohun ». [Qur'aan, Al-Anfaal: 9].

Èri lori didu ẹran ni ọrọ Ọlọhun t'O ga ti o sọ pe:

﴿ قل إن صلاتي ونسكي ومحياي ومماتي لله رب العالمين. لا شريك له وبذلك أمرت وأنا أول المسلمين ﴾.

سورة الأنعام

[(١٦٢، ١٦٣)].

« Sọ pe: Dajudaju irun mi, ati iparan-josin mi, isẹmi ati iku mi, ti Ọlọhun Ọluwa gbogbo ẹda ni wọn i se. Kò si orogun kankan fun Un, eyi ni ohun ti a fi pa mi lasẹ, tori naa emi ni akọkọ awọn olugbafa fun Ọlọhun ». [Qur'aan, Al-An'aam, 162,163].

O tun wa ninu Sunna Anabi pe:

« لعن الله من ذبح لغير الله ».

« Ọlọhun Oba sẹbi le ẹnikeṅi ti o duran fun nnkan kan miiran yatọ si Ọlọhun ».

Èri ileri ni ọrọ Ọlọhun t'O ga t'o sọ pe:

﴿ يوفون بالنذر ويخافون يوماً كان شره مستطيراً ﴾. [سورة الإنسان، (٧)].

« Wọn a maa mu ileri wọn sẹ, wọn si n bẹru ojo kan ti aburu rẹ jẹ ohun ti yoo maa fo pẹrẹpẹrẹ ». [Qur'aan, Al-Insaan: 7].

## IPILE KEJI

### MIMỌ NIPA ẸSIN ISLAM PẸLU AWỌN ẸRI RẸ

Islam ni ijuwo-juse sile fun Olohun nipa sise E ni okan soso ninu ijosin, ati igbafa fun Un pelu titele ase Re, ati imopa-mose kuro ninu ebọ sise. Ipele meta si ni i: [ISLAM], ati [IIMAAAN], ati [IH'SAAN], beẹ ni okookan ninu awon ipele meteta wonyi l'o ni awon origun tiẹ.

### IPELE AKOKO: ISLAM

Awon origun Islam je marun un:

- 1- Ijẹri pe kò si ọba kan ti o tọ lati fi ododo jọsin fun yatọ si Olohun, ati pe Muhammad ojise Olohun ni i se.
- 2- Gigbe irun duro.
- 3- Yiyọ Zaka.
- 4- Gbigba aawe.
- 5- Lilọ se Haji ni ile Olohun alaponle.

Ẹri ijẹri ni ọrọ Olohun t'O ga t'o sọ pe:

﴿شهد الله أنه لا إله إلا هو والملائكة وأولو العلم قائما بالقسط لا إله إلا هو العزيز الحكيم﴾. [سورة آل عمران، (١٨)].

« Olohun jẹri pe kò si ọba kan t'o tọ lati fi ododo jọsin fun yatọ si Oun, bakan naa awon Malaika ati awon oni-mimọ -naa jẹri beẹ-, Ọba Oluse-dogba, kò si ọba kan t'o tọ lati fi ododo jọsin fun yatọ si I, Ọba Alagbara Ologbon ». [Qur'aan, Al-Im'raan: 18]. Itumọ rẹ si ni pe: Kò si ohun ti o tọ lati fi ododo jọsin fun yatọ si Olohun nikan soso; tori pe [LAA ILAAHA] “kò si ọba kan ti o tọ lati fi ododo jọsin fun”, o n le ggbogbo nnkan miiran ti won n sin leyin Olohun Ọba jinna, sugbon [ILLA -L-LAH] “yatọ si Olohun -Allahu-” oun n fi esẹ gbogbo ijosin rinle fun Olohun nikan soso, kò si orogun kan fun Un ninu ijosin, gege bi kò ti se ni orogun kankan ninu ijoba Rẹ, ati pe alaye rẹ ti yoo se afihan rẹ yekeyeke ni ọrọ Olohun t'O ga t'o sọ pe:

﴿وإذ قال إبراهيم لأبيه وقومه إنني براء مما تعبدون. إلا الذي فطرنى فإنه سيهدىن. وجعلها كلمة باقية فى عقبه لعلهم يرجعون﴾. [سورة الزخرف، (٢٦-٢٨)].

« Nigba ti Ibrahim sọ fun baba rẹ ati awon eniyan rẹ pe: Dajudaju emi kò lowo ninu ohun ti ẹ n sin. Afi Eni t'O pile da mi, dajudaju Oun ni yoo fi ona mo mi. Ati pe o se e ni gbolohun kan ti yoo seku leyin rẹ fun awon aromodomo rẹ; ki won o le baa seri pada ». [Qur'aan, Al'Zukh'ruf: 26-28].

Ati ọrọ Olohun t'O ga t'o sọ pe:

﴿قل يا أهل الكتاب تعالوا إلى كلمة سواء بيننا وبينكم أن لا نعبد إلا الله ولا نشرك به شيئا ولا يتخذ بعضنا بعضاً أرباباً من دون الله فإن تولوا فقولوا اشهدوا بأنا مسلمون﴾. [سورة آل عمران، (٦٤)].

« Sọ pe: Eyin oni-tira -Yahudi ati Nasaara- ẹ wa sibi gbolohun kan ti o dogba laarin wa ati laarin yin pe: A kò gbodo jọsin fun nnkan miiran yatọ si Olohun, a kò si gbodo fi nnkan kan se orogun fun Un rara, ati pe apa kan wa kò gbodo mu apa keji ni awon oluwa leyin Olohun, sugbon ti won ba peyinda -ti won lodi si eleyii-, ẹ sọ fun won pe: E jẹri pe Musulumi ni a wa i se ». [Qur'aan, Al-Im'raan: 64].

Ẹri lori ijẹri pe ojise Olohun ni Muhammad ni ọrọ Olohun t'O ga t'o ni:

﴿ لقد جاءكم رسول من أنفسكم عزيز عليه ما عنتم حريص عليكم بالمؤمنين رؤوف رحيم ﴾. سورة التوبة، (١٢٨).

« Dajudaju ojise kan ti wa ba yin lati inu yin, ohun ti yoo ni yin lara je ohun ti i maa n soro fun un -lati fara da-, o si je oluse-ujukokoro lori yin -nipa atifi yin mona ti o to-, o si je alaanu onike fun awon olugbagbo-ododo ». [Qur'aan, Al-Tawbah: 128].

Itumọ ijẹri pe ojise Ọlọhun ni Muhammad ni: Titẹle ase re, ati gbigba a gbọ nipa awon iroyin ti o fun wa, ati jijinna si awon ohun ti o ko fun ni lati se t'o si ke mo ni nipa re, ki a si ma se sin Ọlọhun pelu nnkan kan yatọ si ohun ti o se lofin fun wa.

Eri lori irun ati Zaka ati alaye Tawheed ni orọ Ọlọhun t'O ga t'o so pe:

﴿ وما أمروا إلا ليعبدوا الله مخلصين له الدين حنفاء ويقيموا الصلاة ويؤتوا الزكاة وذلك دين القيمة ﴾. [سورة البينة، (٥)].

« A ko fi nnkan kan pa won lase ju pe ki won o maa josin fun Ọlọhun lo, ki won o si maa se afomọ esin naa fun Un, ki won o si je eni t'o fi ona ti ko to silẹ, ki won o si maa gbe irun duro, ki won o si maa yo Zaka, eleyi ni esin ti o duro dogba ». [Qur'aan, Al-Bayyinah: 5].

Eri aawe gbigba ni orọ Ọlọhun t'O ga t'o ni:

﴿ يا أيها الذين آمنوا كتب عليكم الصيام كما كتب على الذين من قبلكم لعلكم تتقون ﴾. [سورة البقرة، (١٨٣)].

« Eyin olugbagbo-ododo, a se aawe gbigba ni oranyan le yin lori gẹgẹ bi a ti se se e ni oranyan lori awon ti won siwaju yin, ki e le baa maa paya Ọlọhun ». [Qur'aan, Al-Baqarah: 183].

Eri ti Haji ni orọ Ọlọhun t'O ga t'o so pe:

﴿ ولله على الناس حج البيت من استطاع إليه سبيلا ومن كفر فإن الله غني عن العالمين ﴾. [سورة آل عمران، (٩٧)].

9

« Ọlọhun se irin-ajo Haji lo si ile Re ni oranyan lori awon eniyan, -fun- eni t'o ba ni agbara lati rin irin-ajo lo sibe; enikeni t'o ba wa se aigbagbo, dajudaju Ọlọhun roro ju gbogbo eda lo ». [Suaratu Aal-Imraan: 97].

### IPELE KEJI: [IIMAAN]

Iimaan "igbagbo-ododo" peka si ona mọkanleladarin, ati pe eyi ti o ga ju ninu awon eka re wonyi ni: LAA ILAAHA ILLA -L-LAH "ko si o ba kan ti o to lati fi ododo josin fun yatọ si Ọlọhun", eyi ti o si kere ju ninu won ni: Mimu ohun ti o le pa ni lara kuro loju-ona, beẹ ni eka kan ni itiju i se ninu awon eka igbagbo-ododo.

Meḡa si ni awon opo tiẹ:

- 1- Ki o gba Ọlọhun gbọ.
- 2- Ati awon Malaika Re.
- 3- Ati awon tira Re.
- 4- Ati awon ojise Re.
- 5- Ati ojo ikeyin.
- 6- Ati akosile -kadara-, oore re, ati aburu re.

Eri lori awon opo meḡeḡeḡa wonyi ni orọ Ọlọhun t'O ga t'o so pe:

﴿ ليس البر أن تولوا وجوهكم قبل المشرق والمغرب ولكن البر من آمن بالله واليوم الآخر والملائكة والكتاب والنبين ﴾. [سورة البقرة، (١٧٧)].

[١٧٧].



« Ki i se daadaa sise ni ki e maa yi oju yin si ibula-oorun tabi ibuwo re; sugbon oluse-daadaa ni eni ti o gba Olohun gbọ, ati ojo ikeyin, ati awon Malaika, ati awon tira, ati awon anabi ... ». [Qur'aan, Al-Baqarah, [177].

Eri ti akoṣe “kadara” ni oṣo Olohun t’O ga t’o so pe:

﴿إنا كل شيء خلقناه بقدر﴾. [سورة القمر، (٤٩)].

« Dajudaju Awa sẹda gbogbo nnkan pata pelu ebubu -kadara- ». [Qur'aan, Al-Qamar: 49].

### IPELE KETA: [IH'SAAN]

Ih'saan -daadaa sise-, opo kan ni oun ni: Ki o maa josin fun Olohun bi eni pe o n ri I, ti iwọ kò ba si ri I, -ki o mọ daju pe- Oun N ri o. Eri eleyii ni oṣo Olohun t’O ga t’o so pe:

﴿إن الله مع الذين اتقوا والذين هم محسنون﴾. [سورة النحل، (١٢٨)].

« Dajudaju Olohun N be pelu awon ti won n paya Re, ati awon ti won je oluse-daadaa ». [Qur'aan, Al-Nahal: 128].

Ati oṣo Olohun t’O ga t’o so pe:

﴿وتوكل على العزيز الرحيم. الذي يراك حين تقوم. وتقلبك في الساجدين. إنه هو السميع العليم﴾. [سورة الشعراء، (٢١٧-٢٢٠)].

« Ba Oba Alagbara Alaanu duro. Eni t’O N ri o nigba ti o n dide -lati kirun-, ati iyirapada re ninu awon oluforikanle. Dajudaju Oun ni Olugboro Olumo ». [Qur'aan, Al-Shuaraa'i: 217-220].

Ati oṣo Oba t’O ga t’o so pe:

﴿وما تكون في شأن وما تتلو منه من قرآن ولا تعملون من عمل إلا كنا عليكم شهوداً إذ تفيضون فيه﴾. [سورة يونس، (٦١)].

« Ati pe iwọ kò ni i maa be ninu isesi kan, be si ni o kò ni i maa ka nnkan kan ninu Al-Qur'aani, ati pe e kò ni i maa se ise kan afi ki Awa o je eṣe le yin lori nigba ti e ba n se e ... ». [Qur'aan, Yunus: 61].

Eri lati inu Sunna ni egbawa-oṣo Malaika Jibreel t’o gbajumo, o wa lati oṣo Umar Ibn Al-Khataab, “ki Olohun O yonu si i”, o ni:

« بينما نحن جلوس عند النبي ﷺ إذ طلع علينا رجل شديد بياض الثياب شديد سواد الشعر، لا يرى عليه أثر السفر، ولا يعرفه منا أحد، فجلس إلى النبي ﷺ، فأسند ركبته إلى ركبته، ووضع كفيه على فخذيه، وقال: يا محمد، أخبرني عن الإسلام، فقال: « أن تشهد أن لا إله إلا الله وأن محمداً رسول الله، وتقيم الصلاة، وتؤتي الزكاة، وتصوم رمضان، وتحج البيت إن استطعت إليه سبيلاً»، قال: صدقت، فعجبنا له يسأله ويصدقه، قال: أخبرني عن الإيمان، قال: « أن تؤمن بالله، وملائكته، وكتبه، ورسوله، واليوم الآخر، وبالقدر خيره وشره»، قال: أخبرني عن الإحسان، قال: « أن تعبد الله كأنك تراه، فإن لم تكن تراه فإنه يراك»، قال: أخبرني عن الساعة، قال: « ما المسؤول عنها بأعلم من السائل»، قال: أخبرني عن أماراتها، قال: « أن تلد الأمة ربته، وأن ترى الحفاة العراة العالة رعاء الشاء يتطاولون في البنيان»، قال: فمضى، فلبث ملياً، فقال: « يا عمر أتدرون من السائل؟»، قلنا: الله ورسوله أعلم، قال: « هذا جبريل أتاكم يعلمكم أمر دينكم ». [رواه مسلم].

« Nigba ti a jokoo loṣo Anabi “ki ike ati oṣa Olohun o maa ba a” okunrin kan yo si wa lojiji, aso re funfun gboo, irun re si dudu kirikiri, eniyan ko tile le ri ami irin-ajo lara re, be ni enikan wa ko mo on ti tele, titi ti o fi jokoo si oṣo Anabi “ki ike ati oṣa Olohun o maa ba a”, o si fi orunkun re mejeje ti ti Anabi, o si gbe owo re mejeje lori

itan [ara] rẹ mejeeji, o wa sọ pe: Iwọ Muhammad! fun mi niro nipa Islam?, Anabi ni: « Islam ni ki o jẹri pe kò si ọba kan t’o tọ lati fi ododo jọsin fun yatọ si Ọlọhun Ọba, ati pe Muhammad ojise Ọlọhun ni i se, ki o si maa gbe irun duro, ki o maa yọ Zaka, ki o si maa gba aawẹ Ramadan, ki o si lọ bẹ ile Ọlọhun wo fun isẹ Haji ti o ba ni agbara ọna atilọ sibẹ ». O ni: Ododo ni o sọ. O ya wa lẹnu fun un pe oun l’o se ibeere, oun kan naa l’o si n se idajọ pe ododo ni esi ti wọn fun oun. O sọ pe: Fun mi ni iroyin nipa Iimaani “igbagbọ-ododo”?, Anabi ni: « Iimaani “igbagbọ-ododo” ni ki o gba Ọlọhun gbọ, ati awọn Malaika Rẹ, ati awọn tira Rẹ, ati awọn ojise Rẹ, ati ojo ikeyin, ati akosile “kadara”, daadaa rẹ ati aburu rẹ ». O ni fun mi niro nipa Ih’saan “daadaa sise”?, Anabi ni: « Ih’saan “daadaa sise” ni ki o maa sin Ọlọhun gege bi ẹni wi pe o n ri I, ti iwọ kò ba ri I, -ki o mọ daju pe- Oun N ri ọ ». O ni: Fun mi niro nipa ojo igbende?, Anabi ni: « Ẹni ti o n bi leere nipa rẹ kò mọ nipa rẹ ju iwọ ti o n beere nipa rẹ lọ ». O ni: Fun mi ni iroyin nipa awọn ami rẹ?, Anabi ni: « Ki ẹru-binrin o maa bi oga rẹ lomo, ati ki o ri awọn alairi-bata-wo-sese, awọn arin-hoho, awọn alaini, awọn darandaran, ti wọn yoo maa se idije lori kikọ awọn ile giga giga ». Lẹyin eyi ni ọkunrin yii wa peyinda, mo si jokoo fun igba pipe, Anabi wa sọ pe: « Iwọ Umar, nje ẹ wa mọ onibeere yii bi? ». A wi pe: Ọlọhun ati Ojise Rẹ ni wọn mọ; Anabi ni: « Malaika Jibreel ni in, nse l’o wa ba yin lati fi ọrọ ẹsin yin ye yin ». [Muslim l’o gbe e jade].

## IPILE KETA

### MIMO NIPA ANABI YIN MUHAMMAD IKE ATI OLA OLOHUN OBA K'O MAA BA A

Oun ni Muhammad omo Abdullah, omo Abdul Muttalib, omo Haashim, ninu iran Quraish ni Haashim ti jade, okan ninu awon Larubawa si ni awon Quraish i se, beẹ ni awon Larubawa je apa kan ninu awon aromodomo Anabi Ismaail omo Anabi Ibrahim Al-Khaleel “eni ti Olohun feran de gongo” eyi t’o lola ju ninu ike ati igẹ Olohun k’o maa ba oun ati Anabi wa. Odun metalelogota ni Anabi wa lo laye, o lo ogoji odun ninu re siwaju ki Olohun O to se e ni anabi, o si fi odun metalelogun ninu re je ojise Olohun ati anabi Re, ohun ti Olohun fi se e ni anabi ni -ibere Suura- Iq’ra’a; ati pe ohun ti O fi se e ni ojise ni -Suura- Al-Mudathir.

Makkah ni ilu re, Olohun ran an nise pelu sise ikilo fun awon eniyan pe ki won o jinna si ebọ sise “Shir’k”, ki o si maa pepe lo sidi sise Olohun ni okan soso ninu ijosin “Tawheed”. Eri eleyii ni oro Olohun t’O ga t’o so pe:

﴿ يا أيها المدثر. قم فأندِر. وربك فكبر. وثيابك فطهر. والرجز فاهجر. ولا تمنن تستكثر. ولربك فاصبر ﴾  
سورة المدثر،

.(۷-۱)

« Iwo ti o da aso bori mole. Dide ki o maa se ikilo. Ki o si maa gbe Oluwa re ga. Ki o si mo aso re. Ki o si jinna si awon oosa. Ma si se maa bun’yan ni ebun lati gba ope. Ki o si maa se suuru nitori Oluwa re » . [Qur’aan, Al-Muddathir: 1-7].

Itumo: « Dide ki o maa se ikilo » ni pe: Ki o maa se ikilo fun awon eniyan pe ki won o jinna si wiwa orogun fun Olohun ninu ijosin “Shir’k”, ki o si maa pepe lo sidi sise Olohun laaso ninu ijosin “Tawheed”, ati pe itumo: « Maa gbe Oluwa re ga » ni pe: Maa gbe E tobi pelu sise E laaso ninu ijosin “Tawheed”. Beẹ ni itumo: « Mo aso re » ni pe: Ki o mo awon ise re kuro ninu wiwa orogun fun Olohun ninu ijosin “Shir’k”. Bakan naa itumo: « Jinna si awon oosa » ni pe: Ki o pa awon oosa ati awon ti won n sin won ti, ki o si yopa-yose kuro lodọ won ati awon ti n sin won. Ojise Olohun se odun mewa gbako lori ipepe lo sidi Tawheed “sise Olohun laaso ninu ijosin”, leyin odun mewa yii ni Olohun gbe e gun sanma, O si se awon irun marun un ni oranyan le e lori, o si kirun fun odun meta ni ilu Makkah, leyin naa ni Olohun pa a lasẹ pe ki o se Hijirah -isipopada- lo silu Madinah.

Hijirah ni: Isipopada lati ilu ebọ lo si ilu Islam.

Oranyan ni isipopada yii je lori ijo yii -ijo Anabi Muhammad-, ati pe ko ni i yee maa be titi oje igbende.

Eri eleyii ni oro Olohun t’O ga t’o so pe:

﴿ إن الذين توفاهم الملائكة ظالمي أنفسهم قالوا فيم كنتم قالوا كنا مستضعفين في الأرض قالوا ألم تكن أرض الله واسعة فتهاجروا فيها فأولئك مأواهم جهنم وساءت مصيراً. إلا المستضعفين من الرجال والنساء والولدان لا يستطيعون حيلة ولا يهتدون سبيلاً. فأولئك عسى الله أن يعفو عنهم وكان الله عفواً غفوراً ﴾ . [سورة النساء،  
.(۹۷-۹۹)

« Dajudaju awon ti awon Malaika pa ni asiko ti won je eni ti o se abosi fun ori ara won, won o wi fun won pe: Ibo ni e wa -ipo wo ni e wa ti iku fi wa ba yin-?. Won o so pe: A je eni ti won so di olo -alailagbara- lori ile. Nje ile Olohun ko wa gbooro to bi, ti e fi le se isipopada ninu re lati ibikan si ibomiran bi?. Tori naa awon wonyi ibupadasi won ni ina Jahannama, o si buru ni apadasi. Afẹ awon ti won so won di alailagbara

ninu awon okunrin ati awon obinrin ati awon omọ kee-kee-kee ti won kò loḡbon kan - ti won le da- ti won kò si mọ ona kan -ti won le gba sa lo-. Awon wonyi Olohun yoo se amojukuro fun won, Olohun je Alamojukuro, Alaforijin ». [Qur'aan, Al-Nisaa'i: 97-99].

Ati orọ Olohun t'O ga t'o ni:

﴿ يا عبادي الذين آمنوا إن أرضي واسعة فإياي فاعبدون ﴾. [سورة العنكبوت، (٥٦)].

« Eyin eru Mi ti e gbagbo lododo, dajudaju ile Mi gbooro, nitori naa Emi nikan ni ki e maa josin fun ». [Qur'aan, Al-Ankabuut, 56].

Al-Bagawi “ki Olohun O ke e” so pe: Idi ti aayah yii fi so kale ni awon Musulumi ti won wa ni Makkah, ti won kò i ti i se Hijirah, O pe won pelu oruko igbagbo-ododo “Timaani”.

Eri Hijirah lati inu Sunna ni orọ Ojise Olohun “ki ike ati olo Olohun o maa ba a” t'o so pe:

« لا تنقطع الحجرة حتى تنقطع التوبة، ولا تنقطع التوبة حتى تطلع الشمس من مغربها. »

« Hijirah kò ni i yee maa be titi ti gbigba ironupiwada kò fi ni i si mọ, be e ni gbigba ironupiwada kò ni i tan titi ti oorun yoo fi gba ibuwọ re yọ ».

Leyin ti Anabi ti fi ilu Madinah se ibugbe ni Olohun pa a lasẹ pelu awon ti o seku ninu awon ofin Islam, gege bi Zaka, aawe, Haji, irun pipe, ogun atigbesinga “Jihaad”, ifooro eni lati maa se daadaa, ati kikọ fun ni lati se aidaa, ati awon nnkan miiran t'o yatọ si awon wonyi ninu awon ofin Islam; Anabi tun lo odun mewa lori eleyii.

Ojise Olohun “ki ike ati olo Olohun o maa ba a” si ti ku, sugbon esin re -Islam- n be, esin re naa niyi, kò si oore kan rara afi ki o je pe o ti toka si i fun awon ijo re, be e ni kò si aburu kan rara afi ki o je pe o ti se ikilo fun won nipa re.

Oore ti o toka re fun awon ijo re ni **Tawheed** “sise Olohun laaso ninu ijosin”, ati gbogbo ohun ti Olohun Oba fe, ti O si yonu si. Aburu ti o si se ikilo fun won nipa re ni <sup>13</sup>**Shir’k** “wiwa orogun fun Olohun ninu ijosin”, ati gbogbo nnkan ti Olohun ko, ati eyi ti kò fe.

Olohun ran an si gbogbo awon eniyan lapapo, O si se titele e ni oranyan lori gbogbo awon eniyan ati awon alujannu; eri eleyii ni orọ Olohun t'O ga t'o so pe:

﴿ قل يا أيها الناس إني رسول الله إليكم جميعا ﴾. [سورة الأعراف، (١٥٨)].

« So pe: Eyin eniyan, dajudaju emi je ojise Olohun ti O ran si yin lapapo ». [Qur'aan, Al-Aaraaf: 158].

Ati pe Olohun Oba fi Anabi wa yii pe esin Re; eri eleyii ni orọ Olohun t'O ga t'o ni:

﴿ اليوم أكملت لكم دينكم وأتممت عليكم نعمتي ورضيت لكم الإسلام ديناً ﴾. [سورة المائدة، (٣)].

« Mo ti pe esin yin fun yin loni yii, Mo si pe idera Mi le yin lori, ati pe Mo yonu si Islam l' esin fun yin ». [Qur'aan, Al-Maa'idah: 3].

Eri lori iku Anabi “ki ike ati olo Olohun o maa ba a” ni orọ Olohun t'O ga t'o ni:

﴿ إنك ميت وإنهم ميتون. ثم إنكم يوم القيامة عند ربكم تختصمون ﴾. [سورة الزمر: ٣٠، ٣١].

« Dajudaju eni ti yoo ku ni iwọ i se, bakan naa eni ti yoo ku ni awon naa i se. Leyin naa ti o ba di ni ojo igbende odọ Oluwa yin ni e o ti maa ba ara yin se ariyanjiyan ». [Qur'aan, Al-Zumar, 30,31].

Leyin ti awon eniyan ba ku Olohun O gbe won dide -ni ojo igbende-, eri eleyii ni orọ Olohun t'O ga t'o so pe:

﴿ منها خلقناكم وفيها نعيدكم ومنها نخرجكم تارة أخرى ﴾. [سورة طه، ٥٥].

« Lati ara ile ni A ti da yin, inu re naa ni A O da yin pada si, ati pe ninu re ni A O si ti yo yin jade ni igba keji ». [Qur'aan, Taaha: 55].

Ati orọ Olohun t'O ga t'o so pe:

﴿ واللّٰه أنبتكم من الأرض نباتا. ثم يعيدكم فيها ويخرجكم إخراجا ﴾. [سورة نوح، ١٧، ١٨].

« Olohun l'O mu yin jade lati inu ile ni mumu-jade. Leyin naa yoo da yin pada si inu re, yoo si tun yo yin jade kuro ninu re ni yiyọ-jade ». [Qur'aan, Nuuh: 17,18].

Leyin igbende yii a o se isiro fun won, a o si san won ni esan lori awon ise won; eri eleyii ni orọ Olohun t'O ga t'o so pe:

﴿ ولله ما في السماوات وما في الأرض ليجزي الذين أسأوا بما عملوا ويجزي الذين أحسنوا بالحسنى ﴾. [سورة النجم، ٣١].

« Ti Olohun ni ohun ti n be ni awon sanma ati ohun t'o wa ni ile, ki O le san awon ti won se aburu ni esan ise won, ki O si le san awon ti won se daadaa ni esan ti o dara ju ». [Qur'aan, Al-Naj'm: 31].

Enikeni ti o ba pe igbende nirọ di alaigbagbo “keferi”. Eri eleyii ni orọ Olohun t'O ga t'o so pe:

﴿ زعم الذين كفروا أن لن يبعثوا قل بلى وربي لتبعثن ثم لتنبؤن بما عملتم وذلك على الله يسير ﴾. [سورة التغابن، ٧].

« Awon alaigbagbo lero pe a ko ni i gbe awon dide, so pe: Ko ri be, mo fi Olohun bura pe dajudaju a o gbe yin dide, leyin naa a o fun yin niro nipa ohun ti e se nise, ohun ti o rorun ni eleyii je fun Olohun ». [Qur'aan, Al-Tagaabun: 7].

Olohun ran gbogbo awon ojise Re lati je olufun-ni-niro-idunnu, ati oluse-ikilo-fun-ni; eri eleyii ni orọ Olohun t'O ga t'o so pe:

﴿ رسلا مبشرين ومنذرين لئلا يكون للناس على الله حجة بعد الرسل ﴾. [سورة النساء، (١٦٥)].

14 « Awon ojise ti won je olufun-ni-niro-idunnu ati oluse-ikilo-fun-ni, nitori ki awijare kan o ma baa si fun awon eniyan lo do Olohun leyin -t'O ti ran- awon ojise wonyi ». [Qur'aan, Al-Nisaa'i: 165].

Eni akoko -ninu awon ojise Olohun Oba wonyi- ni Nuhu “alaafia Olohun k'o maa ba a”, eni ikeyin won si ni Muhammad “ike ati ola Olohun k'o maa ba a”, oun si ni opin awon anabi; eri lori wi pe Nuhu ni akoko awon ojise Olohun ni orọ Olohun t'O ga t'o so pe:

﴿ إنا أوحينا إليك كما أوحينا إلى نوح والنبيين من بعده ﴾. [سورة النساء، ١٦٣].

« Dajudaju Awa ranse si o -Muhammad- gege bi A ti se ranse si Nuhu ati awon anabi ti won wa leyin re ». [Qur'aan, Al-Nisaa'i: 163].

Gbogbo awon ijo kookan ni Olohun ran ojise Re si, bere lati ori Anabi Nuhu titi o fi de ori Anabi Muhammad lati maa pa won lase pe ki won o maa josin fun Olohun nikan soso, ki o si maa ko fun won lati josin fun awon oosa. Eri eleyii ni orọ Olohun t'O ga t'o so pe:

﴿ ولقد بعثنا في كل أمة رسولا أن اعبدوا الله واجتنبوا الطاغوت ﴾. [سورة النحل، ٣٦].

« Dajudaju A ti ran ojise kan si gbogbo ijo kookan pe ki won o maa josin fun Olohun, ki won o si jinna si awon oosa ». [Qur'aan, Al-Nah'l: 36].

Ati pe Olohun se e ni oranyan lori gbogbo awon eru Re pe ki won o se aigbagbo si awon Taagut “oosa tabi esu”, ki won o si gba Olohun gbọ lododo.

Ibn Al-Qayyim “ki Olohun t'O ga O ke e” so pe: Itumo At-Taagut ni: Gbogbo ohun ti eniyan ba ti gbe koja aye re, yala nnkan naa je ohun ti awon eniyan n josin fun

-lẹyin Ọlọhun- ni o, tabi ẹni ti wọn n wari fun, tabi ẹni ti wọn n gbọrọ si lẹnu, ati pe awọn Taagut naa pọ lọ jantirẹrẹ, sugbọn marun un ni awọn olori wọn:

1- Esu ti Ọlọhun le jinna kuro ninu ikẹ Re.

2- Ẹni ti wọn n jọsin fun ti o si yonu si i.

3- Ẹni ti n pe awọn eniyan lọ sidi pe ki wọn o maa jọsin fun oun.

4- Ẹni ti o l'oun mọ nnkan kan ninu imọ ohun ti o pamọ.

5- Ẹni ti n fi nnkan miiran t'o yatọ si Al-Qur'aani ti Ọlọhun sọ kalẹ se ofin.

Ẹri eleyii ni ọrọ Ọlọhun t'O ga t'o sọ pe:

﴿ لا إكراه في الدين قد تبين الرشد من الغي فمن يكفر بالطاغوت ويؤمن بالله فقد استمسك بالعروة الوثقى لا

انفصام لها والله سميع عليم﴾. [سورة البقرة، ٢٥٦].

« Kò si ifagbaramuni kan ninu ẹsin, dajudaju ọna imona ti f'ọju han yatọ si ti isina, nitori naa ẹnikeni t'o ba se aigbagbọ si Al-Taagut -esu ati awọn oosa yoku- ti o si gba Ọlọhun gbọ, onitọun ti gba okun ti o yi ti kò le ja mu, Ọlọhun ni Olugbọrọ Olumọ ».

[Qur'aan, Al-Baqarah, 256]. Eleyii ni itumọ: **LAA ILAAHA ILLA -L-LAH** “kò si ọba kan ti o tọ pe ki a fi ododo jọsin fun yatọ si Ọlọhun Ọba”.

O si wa ninu ọrọ Anabi pe

« رأس الأمر الإسلام، وعموده الصلاة، وذروة سنامه الجهاد في سبيل الله ».

« Koko ọrọ naa ni Islam “igbafa fun Ọlọhun”, opo-mulero rẹ si ni irun kiki, eyi ti o si jẹ aye t'o ga ju ti ike ẹyin rẹ ni Jihaad “jija ogun si oju ona Ọlọhun” ». Ọlọhun Ọba l'O mọ.

**Awon ipilẹ męta naa ti pe.**

## Atoka

## Oju-Iwe

Ipile alakoko: Mimọ Ọlọhun Ọba .....	3
Awọn nnkan meta ti o je oranyan pe ki a ko nipa won ....	3
Ipile keji.....	8
Mimọ nipa esin Islam pelu awon eri re .....	8
Ipele akoko: Islam .....	8
Ipele keji: Iimaan.....	9
Ipele keta: Ih'saan .....	10
Ipile keta: Mimọ nipa Anabi yin Muhammad ike ati ọla Ọlọhun k'o maa ba a	12
Atoka .....	16

